

Oljufeløg tosa við eini rødd

At oljufeløgini nú taka seg saman í eitt slag av áhugafelag er fult í tráð við ynskið frá føroyskum myndugleikum um at kunna venda sær til eitt stað, har øll oljufeløgini eru umboðað sigur Halvor Snarvold, sum fer at standa á odda fyri nýggja føroyska oljuídnadarbólkinum at byrja við

OLJUFELØG Í FØROYUM

Jan Müller

Eitt av teimum útlendsku oljufeløgum, sum hefur arbeitt longst við Føroya-økinum og sum uttan iva hefur vitjað her oftast og havt mest við føroyskar myndugleikar at gera øll hesi seinastu árinu tosað og arbeitt hefur verið við olju-málinum, man vera norð-maðurin Halvor Snarvold. Upprunaliga arbeiddi hann hjá Enterprise Oil, síðani hefur hann arbeitt fyrr Atlantic Margin Group og fyri Statoil, men í dag hefur hann sína egnu ráðgevandi fyrirkøku. Øll hesi seinastu árinu hefur hann staðið á odda fyri GEM-starvinum, sum nú lutvíst verður av-loyst av tí nýggja felagnum



Halvor Snarvold, ein av útlendsku veteranum tá tað snýr seg um fyrirreiking til eina føroyska oljuleiting.

Mynd Jan Müller

FOÍB. Tað verður helst Halvor Snarvold, sum kemur at standa á odda fyri hesum felagsskapi í byrjanini, men ætlanin er so, at onkur frá fyrirstøðufeløgum verður formaður, og at onkur føroyingur so helst kann taka yvir sum frálíður.

Halvor Snarvold, ið greiddi umboðum fyri før-

oyst vinnulív, almennar stovnar, myndugleikar og feløg frá nýggja felagsskapinum á fundi í útvarpshöllini í vikuni sigur, at talan er ikki um nakað ar-beiðsgevarafelag fyri olju-feløg. Tað snýr seg um eitt sokallað »bransjufelag«, har mál av felags áhuga verða viðgjørd. Men tað

skal so eisini taka sær av teimum mongu verkætlan-unum frá GEM-samstarvinum, ið framvegis eru í gongd.

Halvor Snarvold sær ikki nýggja felagsskapin sum nakra mótvekt ella mótpól til føroyskar myndugleikar og vinnulív, har oljufeløgini skulu tryggja seg sjálvi og syrgja fyri, at tey fáa sum mest burtur úr. – Í slíkum felagsskapi kunnu vit sjálvandi tala við eini rødd, og tað kann gera alt meira einfalt bæði fyri feløgini men so sanniliga eisini fyri føroyskar myndugleikar og vinnulív.

Halvor Snarvold sigur annars, at hetta samstarvið millum oljufeløgini hefur verið væl og virðiliga við-gjørt saman við og viðmælt av føroyskum myndugleikum, sum hava ynskt at kunna fara til eitt ávíst stað at tosa við øll oljufeløgini og harvið kunna fáa tær samrøður, fundir og svar, sum tørvar er á. Eisini umboð fyri høvudsíðunna, fiskivinnuna hava sett fram ynski um at kunna fara til bara eitt stað, har øll olju-feløgini eru umboðað.

Ikki mótpólur

Hann heldur ikki, at føroyingar eiga at kenna hetta samstarvið sum nakra hóttan ella sum eina roynd hjá oljufeløgum, sum frammanundan eru risastór, at gerast enn sterkari mótvegis føroyskum myndugleikum. Tvørturímóti er ætlanin, at

hetta forum skal vera við til at menna samstarvið og fremja dialogin millum myndugleikar og oljufeløgini. Í fleiri av teimum ar-beiðsbólkunum, sum eru settir, eru tí eisini umboð fyri føroyskar myndugleikar. Nýggi felagsskapurin er eisini soleiðis bygður upp, at oljufeløg, sum ikki hava leitiloyvi við Føroyar, men sum standa úti á síðulinjuni og fylgja við og t.d. kunnu hugsa sær at vera við í 2. útbjóðingarfari, kunnu vera við í tveimum av ar-beiðsbólkunum, sum hava við umhvøvi og hav/veður at gera. Sosialurin skilur, at fleiri av teimum heilt stóru oljufeløgum, sum upprunliga vórðu við í kann-ingunum av føroyska land-grunninum, møguliga vilja hava áhuga at vera við í hesum arbeidsbólkunum. Hesi kunnu vera Exxon-Mobil, Shell, Texaco, Total-FinaElf og uppafur onnur.

Enn fyriliggur tó einki fíkkiligt um, at hesi feløgini eru á veg inn aftur í føroyska økið, tó at okkurt felag skal hava spurt seg fyri.

Halvor Snarvold vil ikki siga nær føroyingar áttu at skipað fyri enn eini útbjóðing. Fyrst mugu hesir 8 brunnarnir verða boradír tvs. áðrenn 2003. – Persónliga vildi eg hildið, at eitt nýtt umfar so kundi komið eftir tað, men tað vil eg helst ikki leggja meg út í, tí tað er ein føroysk avgerð.

Ein felagsskapur sum FOÍB er eindømi í hesum parti av heiminum. Halvor Snarvold kennir ikki til

nakað líknandi tað hann veit um. FOÍB er tí nakað serføroyskt, sum er skræddaraseymað út frá føroyska samfelagnum, umhvørvinum og tí tørvu, sum er her. Tvs. at man hevur eisini tikið við tær royndir, sum eru gjørdar aðrastaðni við líknandi felagsskapum. Tikið tað besta við og solda tað minni góða frá. Í Bretlandi hefur tú eisini ein felagsskap fyri oljufeløg men tað er bara fyri fyrirstøðufeløg (operatørar), og tað sama er galdandi í Noregi. Hetta er tí fyrstu ferð, at tú skipar ein felagsskap fyri oljufeløg, sum hava leitiloyvi og har tú sum sagt ikki skilur millum fyrirstøðufeløg og hini oljufeløgini, ið eru við.



Umleið 70 umboð fyri føroyskar stovnar, myndugleikar og vinnulív vórðu við á kunnandi fundinum í Útvarpshöllini í viku.